

वामे खजचने यत्नादारीष्य शिरसी तयोः ।
जगदाधारभूतः स सर्व्यनेन संयुतः ॥
सर्व्वेनैः समाम्रस्य चिच्छेद स एषक एषक ।
मधुकैटभयोः सम्यक् वीरयोः एधिवीर्यते ॥
तस्य चाक्रम्य संस्थानाद्ब्रह्मशक्तिरधोगता ।
प्रियमाणापि देवौघैर्यत्नादपि सहसुंहुः ॥
ततस्तयोस्तु नृतयोः शरीरे जगतां पतिः ।
ब्रह्मशक्तिं समुह्य न्याघातस्थां प्रयत्नतः ।
उद्धृतायां एधियानु तयोर्महोविशेषनैः ।
सुदृढाभकरोतु एध्वीं कौटिहां तोयराशिभिः ॥
मेदोविशेषिता यस्माद् गीयते मेदिनीति सा ।
अद्यापि एधिवी देवी देवमाधुराचक्षैः ॥”
इति कालिकापुराणी ६१ अध्यायः ॥
(अनयोर्नामनिर्दिष्टयथा, महाभारते । १२ ।
२४७ । २४—२६ ।
“सत्त्वस्यः परमेष्ठी स ततो भूतगणान् वृजन् ।
पूर्व्वमेव च पश्यस्य पचे स्वर्थांशुसप्रभे ॥
नारायणकृतौ विन्दू अपामास्तां गुणोत्तरौ ।
तावपश्यत् स भगवाननादिनिधनोऽन्युतः ॥
एकस्तत्राभवद्विन्दुर्मन्त्राभो रश्मिरप्रभः ।
स तामसो मधुजातस्तदा नारायणाश्रया ।
कठिनस्वपरो विन्दुः केटभो राजसस्तु सः ॥”)
मधुकोषः, पुं, (मध्वर्थं कृतः कोषः मध्वाधारः
कोषो वा ।) मधुमच्चिकाकृतकोषः ॥ मौचाक्
इति भाषा । तत्पर्यायः । मधुक्रमः २ । इति
शब्दचन्द्रिका ॥ (यथा,—
“भ्रमरेणैव मयायं व्याख्यामधुकोष आरब्धः”
इति यविनिश्चयटीकाकादिजयेन लिखितम् ॥)
ह्यागसृज् इति मांसाशिनो वदन्ति ॥
मधुक्रमः, पुं, (मधुनः क्रमः ।) पुनः पुनर्मधुपान-
क्रमः । तत्पर्यायः । मधुवारः २ । इत्यमरः ।
२ । १० । ४१ । मधुकोषः । इति शब्द-
चन्द्रिका ॥
मधुचौरः, पुं, (मधुवत् चौरं निर्यासोऽस्य ।)
खर्चूरुचः । इति हारावली ॥
मधुखर्चूरिका, स्त्री, (मधुर्मधुरा खर्चूरी । ततः
कन् टाप् । पूर्व्वस्य ह्रस्वत्वम् ।) खर्चूर-
विशेषः । तत्पर्यायः । मधुकर्कटिका २ कोल-
कर्कटिका ३ कण्टकिनी ४ मधुफलिका ५ माध्वी-
मधुरा ६ मधुरखर्चूरी ७ मधुखर्चूरी ८ । अस्या
गुणाः । मधुरत्वम् । दृढत्वम् । सन्तापपित्त-
शान्तिकारिवत् । शिशिरत्वम् । जन्तुकर्तृत्वम् ।
बहुवीर्यविवर्द्धनत्वम् । इति राजनिर्घण्टः ॥
मधुगायनः, पुं, (मधु गायतीति । गै + “खुट्
च ।” ३ । १ । १४७ । इति खुट् । यद्वा, मधो
वसन्ते गायन इति सप्तमीसमासः ।) कोकिलः ।
इति राजनिर्घण्टः ॥
मधुगुञ्जनः, पुं, (मधु मधुरं गुञ्जनमस्य । प्रवनेरित-
शुक्लफलशब्दस्यास्य मधुरत्वात् तथालम् ।)
श्रीभाञ्जनवृचः । इति शब्दमाला ॥
मधुघोषः, पुं, (मधुर्मधुरो घोषो यस्य ।) कोकिलः ।
इति शब्दमाला ॥

मधुच्छदा, स्त्री, (मधुः मधुरच्छदः पर्णमस्याः ।
यद्वा मधु छादयति रसाधिक्येन पराभवतीति
छद + णिच् । च । धे इच्छञ्च ।) मयूरशिखा ।
इति भावप्रकाशः ॥ (तथास्या गुणाः ।
“नीलकण्ठशिखा लक्ष्मी पित्तक्षेप्तातिसारजित् ॥”
इति च भावप्रकाशस्य पूर्व्वखण्डे प्रथमे भागे ॥)
मधुजं, स्त्री, (मधुनो जातम् । इति । जन् + ङः ।)
शिक्षकम् । इति राजनिर्घण्टः ॥
मधुजम्बीरः, पुं, (मधुर्मधुरो जम्बीरः ।) मधुर-
जम्बीरः । इति राजनिर्घण्टः ॥
मधुजा, स्त्री, (मधोः मधुमेदसो जाता प्रादु-
र्भूता इति । जन् + ङः टाप् ।) एधिवी । इति
शब्दचन्द्रिका ॥ (मधुनो जायते अ इति ।
जन् + ङः ।) सिता । तत्पर्यायः । महान्विता २ ।
इति चिकाण्डशेषः ॥
मधुजित्, पुं, (मधुं मधुनामानं देवं जितवानिति ।
जि + क्तिप् । तुगागमञ्च ।) विष्णुः । इति शब्द-
रत्नावली ॥ (यथा, देवीभागवते । १। ५। ६२ ।
“शिवे ! किं वा ज्ञात्वा विविदिद्विषि शक्तिं
मधुजितः ॥”)
मधुलण्, स्त्री, (मधुरं लणम् ।) इक्षुः । इति
चिकाण्डशेषः ॥ (गुणादयोऽस्य इक्षुशब्दे
ज्ञातयाः ।)
मधुलणः, पुं, (मधुर्मधुरस्तृणः ।) इक्षुः । इति
राजनिर्घण्टः ॥ (अस्य पर्यायो यथा,—
“महारसोऽसिपनः स्यात्तृणपुष्पो मधुलणः ।
इक्षुर्विशकवान्तरभिरुपौष्ठादिभेदान् ॥”
इति वैद्यकरत्नमालायाम् ॥
“इक्षुर्दीर्घच्छदः प्रोक्तस्तथा भूरिरसोऽपि च ।
गुह्यल्लोऽसिपत्रञ्च तथा मधुलणः स्मृतः ॥”
इति च भावप्रकाशस्य पूर्व्वखण्डे द्वितीये भागे ॥)
मधुचयं, स्त्री, (मधुनां मधुरद्रव्याणां त्रयम् ।)
मधुरत्रयम् । इति राजनिर्घण्टः ॥ (मधुवृत्त-
सितात्रयम् ॥)
मधुदीपः, पुं, (मधौ वसन्ते दीप्यत इति । दीप् +
कः ।) कामदेवः । इति हेमचन्द्रः । २ । १४१ ।
मधुदूतः, पुं, (मधोर्वसन्तस्य दूत इव । वसन्ता-
गमनात् प्रागस्य सुकुलोन्नमदर्शनात् तथालम् ।)
व्यामृचः । इति चिकाण्डशेषः ॥ (तथास्य
पर्यायः ।
“व्यामृः प्रोक्तो रसाज्ज सङ्घकारोऽतिशौरभः ।
कामाङ्गो मधुदूतश्च माकन्दः पिकवल्गवः ॥”
इति भावप्रकाशस्य पूर्व्वखण्डे प्रथमे भागे ॥)
मधुदूती, स्त्री, (मधोर्वसन्तस्य दूतैव ।) पाटला-
वृक्षः । इति भावप्रकाशः ॥ (पर्यायादि विव-
रणमस्याः पाटलाशब्दे द्रव्यम् ॥)
मधुद्रुः, पुं, (मधुने द्रांति पुष्यात् पुष्यं गच्छतीति ।
द्रा + कः ।) अमरः । इति चिकाण्डशेषः ॥
मधुद्रवः, पुं, (मधुर्मधुरो द्रवो निर्यासोऽस्य ।) रक्त-
शिशुः । इति शब्दरत्नावली ॥
मधुद्रुमः, पुं, (मध्वर्थं मधुवर्धं मधुत्पादको वा
द्रुमः । तत् पुष्येभ्यो मद्रसम्भवादस्य तथालम् ।)

वृक्षविशेषः । मौलगाह इति भाषा ॥ तत्पर्यायः ।
मधुकः २ गुडपुष्पः ३ । इत्यमरः । १। ४ । २७ ॥
(पर्यायान्तरमस्य यथा, वैद्यकरत्नमालायाम् ।
“मधुपुष्पो मधुकश्च गुडपुष्पो मधुद्रुमः ॥”)
मधुधातुः, पुं, (मधुना तत्पर्यायनाम्ना प्रसिद्धो
धातुः ।) माचिकम् । इति राजनिर्घण्टः ॥
(तथास्य पर्यायः ।
“खर्गमाचिकमाख्यातं तापीजं मधुमाचिकम् ।
ताप्यं माचिकधातुश्च मधुधातुश्च स स्मृतः ॥”
इति भावप्रकाशस्य पूर्व्वखण्डे प्रथमे भागे ॥)
मधुधूलिः, स्त्री, (मधुर्मधुरा धूलिरिव ।) खड्गः ।
इति हेमचन्द्रः । ३ । ६ ॥ खड्ग इति भाषा ॥
मधुधेनुः, स्त्री, (मधुरचिता धेनुः ।) दानार्थ-
मध्वादिनिर्मितसवत्सा गौः । यथा,—
होतोवाच ।
“मधुधेनुं प्रवक्ष्यामि सर्व्वपातकनाशिनीम् ।
अनुलिप्तं महौष्ट्रं क्षयाजिनकुशोत्तरं ॥
धेनुं मधुमयीं कृत्वा संपूर्णौ घटधोऽङ्गीम् ।
चतुर्थेन तथोऽग्निं वत्सकं परिकल्पयेत् ॥
सौवर्ण्यं मुखं कृत्वा षड्भ्रातृगुरुचन्दनैः ।
ष्टकं तान्ममं कृत्वा साक्षां पट्टमयीं तथा ॥
पदानिचुमयान् कृत्वा सितकमलकमलाम् ।
मुखं गुडमयं कृत्वा जिह्वां शर्करया तथा ।
ओष्ठौ पुष्पमयीं तस्या दन्ताः फलमयाः स्मृताः ।
दर्भरोमधरा देवी रौप्यचुरविभूषिता ॥
प्रशस्तपञ्चश्रवणा प्रभागात् परितस्ततः ।
सर्व्वलज्जगद्युक्ता सप्तधान्यान्विता तथा ॥
चत्वारि तिलपानाणि चतुर्दिक्षुऽपि स्थापयेत् ।
छादितां वस्त्रयुग्मेन घण्टाभरणभूषिताम् ।
कांस्थोपदोहनां कृत्वा गन्धपुष्पैस्तु धूपिताम् ॥
अयने विधुवे पुण्ये अतीपाते दिनचयै ।
संक्रान्त्यासुपरागे च सर्व्वकालं यदृच्छया ॥
द्रव्यब्राह्मणसम्पत्तिं दृष्ट्वा तान् प्रदापयेत् ।
ब्राह्मणाय हरिद्राय ओजियायाहिताय च ॥
आर्यावर्त्तं समुत्पन्नं वेदवेदाङ्गपारगं ।
तादृशाय प्रदातव्यं मधुधेनुर्नरोत्तमः ॥
बुद्धदेशोपविष्टस्तु गन्धधूपदिपूजिताम् ॥
आच्छाद्य वस्त्रयुग्मेन मुद्रिकाकर्णपत्रकैः ॥
खशक्ता दक्षिणां दत्त्वा वित्तशालाविवर्जितः ।
जलपूर्व्वानु कर्त्तव्यं पञ्चाह्वानं समर्पयेत् ॥
रसज्ञा सर्व्वदेवानां सर्व्वभूतहिते रता ।
प्रियन्तां पितृदेवाश्च मधुधेनो ! नमोऽस्तु ते ॥
एवमुक्त्वायं तां धेनुं ब्राह्मणाय निवेदयेत् ॥
अहं ब्रह्मास्मि त्वं देवि ! कुटुम्बार्थं विशेषतः ।
कामं कामदुघे कामां मधुधेनो ! नमोऽस्तु ते ॥
मधुवातेतिमन्त्रेण दद्यादाक्षु चिकेण तु ।
दत्त्वा धेनुं महाराज ! ह्रन्कोपानहौ तथा ॥
एवं यः कुरुते भक्ता मधुधेनुं नराधिप ! ।
दत्त्वा दानं पायसेन मधुना च दिनं नयेत् ॥
ब्राह्मणोऽपि चिराच्चतु मधुपायससंयुतम् ।
एवं कृते तु यत् पुण्यं तन्निबोध नराधिप ! ॥
यच्च नद्यो मधुवद्वा यच्च पायसकर्मदाः ।